

बार्हस्पत्यो भरद्वाजः। बृहस्पतिः। त्रिष्टुप्।

यो अद्रिभिर्प्रथमजा ऋतावा बृहस्पतिराङ्गिरसो हविष्मान्।

द्विबर्हज्मा प्राघर्मसत्पिता न आ रोदसी वृषभो रौरवीति ॥ ६.०७३.०१

अद्रिभित्- गिरिमेघोपलक्षितजडोन्मुखभावनभेदकः। प्रथमजाः- आद्यः। ऋतावा-
प्रकृतिनियतिभूतसत्ययुक्तः। आङ्गिरसः- अङ्गनशीलः। हविष्मान्-
चरुपुरोडाशध्यानभावनादिहव्ययुक्तः। द्विबर्हज्मा- अभ्युदयनिःश्रेयसगमयिता। प्राघर्मसत्-
दीप्तस्थानः। नः- अस्माकम्। पिता- जनकः। वृषभः- वर्षकः। बृहस्पतिः- मेधामन्त्राधिदेवः।
रोदसी- द्यावापृथिव्यौ। आ- समन्तात्। रौरवीति- गर्जति ॥१॥

जनाय चिद्य ईवत उ लोकं बृहस्पतिर्देवहूतौ चकार।

घ्नन्वृत्राणि वि पुरौ दर्दरीति जयञ्छत्रैरमित्रान्पृत्सु साहन् ॥ ६.०७३.०२

ईवते- प्रपन्नाय। जनाय। बृहस्पतिः- मेधामन्त्राधिदेवता। देवहूतौ- देवाह्वाने निमित्ते सति।
लोकम्। चकार- अकरोत्। शत्रून्- रिपून्। जयन्। अमित्रान्- स्नेहरहितान्। पृत्सु- युद्धेषु।
साहन्- अभिभवन्। वृत्राणि- आवरणानि। घ्नन्- नाशयन्। पुरः- पुराणि बन्धनानि। वि दर्दरीति-
विदारयति ॥२॥

बृहस्पतिः समजयद्वसूनि महो ब्रजान्गोमतो देव एषः।

अपः सिषासन्स्वश्रप्रतीतो बृहस्पतिर्हन्त्यमित्रमर्कैः ॥ ६.०७३.०३

बृहस्पतिः- मेधामन्त्राधिदेवता। वसूनि- सम्पदः। समजयत्। महः- महतः। गोमतः- धेनुयुक्तस्य
चिद्रश्मियुक्तस्य। ब्रजान्- समूहान्। एषः- अयम्। देवः। अजयत्। अप्रतीतः- अप्रतिगतः।
अपः- जीवोदकानि। स्वः- स्वर्गमपि। सिषसन्- सम्भक्तुमिच्छन्। बृहस्पतिः। अर्कैः- मन्त्रैः।
अमित्रम्- विरोधिनम्। हन्ति- नाशयति ॥३॥

Dr. Rangaraj